

MEDIA saytlara və qəzetlərə dəstək layihəsinin qalıblarını açıqladı

Medianın İnkişafı Agentliyi tərəfindən çap mediası subyektlərinin inkişafı, iqtisadi müstəqilliyinin gücləndirilməsi, fəaliyyətinin təkmilləşdirilməsi, habelə dövlət və cəmiyyət üçün əhəmiyyət kəsb edən layihələrin həyata keçirilməsi məqsədilə təşkil edilən müsabiqənin qalıbları açıqlanıb. Medianın İnkişafı Agentliyindən "Unikal"a verilən xəbəyə görə, çap mediasına dəstək layihəsinin qalıbları aşağıdakılardır:

Səh. 8

UNIKAL

№24 (2062) 2 İYUL 2021-ci il

Qiyməti 40 qəpik

Qurucusu: Asəf Rzayev

www.unikal.org

unikal-1@mail.ru



Cahangir Əsgərov yenidən tənqid hədəfində

AZAL-ın bahalı biletləri millət vəkllərini də dilə gətirdi

Uzun müddətdir cəmiyyətin və medianın ciddi müzakirə mövzularından olan bir məsələ bu günlərdə Milli Məclisdə də səsəndirildi. Söhbət "Azərbaycan Hava Yolları" QSC-nin (AZAL) uçuş biletlərinin fantastik rəqəmlərlə ölçülməsidir. Belə ki, parlamentin iclasında millət vəkili Qənirə Paşayeva AZAL-dakı qiymətlərlə bağlı narazılığını bildirib. O, qiymətlərin əlçatan edilməsi üçün adıçəkilən QSC-yə müraciət edib: "Türkiyədən Azərbaycana gəlmək istəyən çoxlu sayda insanlar var. Hər gün sosial media hesablarımız vasitəsilə çoxlu sayda müraciətlər alırıq. Yazırlar ki, biz Azərbaycana gəlmək istəyirik, amma Türkiyədən dünyanın çox ölkəsinə biletlərin qiyməti Azərbaycandan daha ucuzdur. Azərbaycana biletlerin..."

Səh. 5



Prezident İlham Əliyevdən mühüm iqtisadi mesajlar

"Biza qarşı yönələn əsassız ictimai rəyə tüpürürük"



Artıq xeyli müddətdir ki, iqtidarla müxalif siyasi qüvvələr arasında dialoq prosesi başlayıb. Son bir il ərzində əksər siyasi qüvvələr hakimiyyətin yönəltmədiyi mühüm siyasi proseslərə dəstək verib. "Unikal" qəzetinə müsahibə verən Azərbaycan Demokrat Partiyasının sədri Sərdar Cəlaloğlu ilə söhbətimiz də bu..."

Səh. 4


İsmət Abasovun "Dumanlı Albion"dakı "dumanlı varidatı"...



Son vaxtlar Azərbaycanın keçmiş Kənd Təsərrüfatı naziri İsmət Abasovun xaricdəki biznesi ilə bağlı maraqlı məlumatlar yayılır. Bu məlumatlardan anlaşılana odur ki, sabiq nazirin xüsusilə İngiltərənin paytaxtı Londonda dəyəri on milyonlarla avro ilə hesablanan əmlakları mövcuddur.

Səh. 7

Qarabağ həqiqətlərinin fonunda Ermənistan kompensasiya ödəməyə məcbur edilməlidir



Vətən müharibəsində qazandığımız parlaq qələbədən sonra dünyaya Dağlıq Qarabağ həqiqətlərini, erməni vəhşiliyini sübut etməyə lüzum qalmayıb. İşğaldan azad edilmiş şəhərlərimizin, kəndlərimizin timsalında bu həqiqətlər göz önündədir. Artıq bütün dünya işğalçı dövlətin 28 il ərzində..."

Səh. 15

Pandemiyada evlənənlər, boşananlar, küsüb barışanlar



Artıq 1 ildən çoxdur ki, pandemiya şəraiti ilə əlaqədar toy məclislərinin keçirilməsinə qadağa qoyulub. İyulun 1-dən isə yenidən müəyyən məhdudiyyətlərlə toy məclisləri keçiriləcək. Bəzi cütlüklər bu ərafədə ayrıldı, bəziləri pandemiya şəraitində nikah bağladı, bəziləri isə həm ayrılıb, həm də barışdılar. Bunlar arasında tanınmış simalar da yer alırlar. Kimi boşandı, kimi nişanlandı, kimi də nikah bağladı.

Axşam.az pandemiyada evlənən, nişanlanan, ayrılan və barışan məşhurları təqdim edir:

Akrisa Aydan Axundzadə və aktyor İbrahim Çingiz pandemiyada nişanlanıb. Cütlüyün toy məclisi isə hələ baş tutmayıb.

Klarnet ifaçısı Hüseyin Məhəmmədov pandemiyada həyat yoldaşı İnci ilə boşanıb. Musiqçi pandemiyada ikinci dəfə ailə qurub. O, aktrisa Aysel İbrahimova ilə nikah masasına oturub.

Blogger cütlük Aysel Şükür və Oqtay Əhmədov pandemiyada ayrılıb. Dəbdəbəli toyları ilə gündəmə gələn cütlük rəsmi boşansa da, az keçmədən

barışib və nikah kəsdiriblər. Son günlər isə Aysel və Oqtay yenidən ayrılıb. Onlar sosial şəbəkədə bir-birinə aid olan fotoları silib və izləmədən çıxarıblar.

Aparıcı Cavid Gül pandemiyadan əvvəl Nərgiz adlı xanım ilə nişanlanmışdı. Cütlüyün toyu pandemiyaya görə təxirə düşüb. Bir müddət əvvəl isə Cavid pandemiyada evləndiyini bildirib.

Blogger cütlük Nagehan və Fərid Abdullayev pandemiyada ayrılan cütlüklər sırasına daxil olub. Amma onların ayrılığı qısa çəkib. Bir neçə aydan sonra cütlük barışib. Nagehan hazırda ikinci övladına hamilədir.

Əməkdar artist Aybəniz Haşimovanın bloqer qızı Aynişan Quliyeva fitness məşqçi Kənanla dəbdəbəli toyu ilə gündəmə gəlmişdi. Pandemiya ərafəsində isə cütlük ayrılıq xəbəri ilə gündəmi zəbt etdi.

Müğənni Natavan Həbibə və reper Dadonun da 3 ildir bir ayrılıb, bir barışdıqları münasibətləri bitib. Dado rəsmi boşandıqlarını açıqlayıb. Amma boşandıqları sonra da bir araya gələn ifaçılar yenidən yollarını ayırıblar.

"Xəzər TV"-nin aparıcısı Xanım Yadigarlı pandemiyada ailə quranlardan olub. Onun ni-

kahı iyunun 1-də gerçəkləşib. Şamxal adlı bəylə nikah masasına oturan aparıcının toyu iyulun 10-da keçiriləcək.

Fələkət obrazı ilə tanınan aktyor Elşən Orucov həyat yoldaşı İlahədən 2019-cu ilin avqustunda ayrılıb. Cütlüyün rəsmi boşanması isə bir neçə ay əvvəl baş tutub.

Pandemiyada ən səs-küylü evlilik xəbəri azərbaycanlı pianoçu Suada Hacızadənininki olub. Pianoçumuz Hollivud ulduzu Jan Klod Van Dammin oğlu Kristoferlə nikah masasına oturub. Cütlüyün nikahı bir neçə gün əvvəl İstanbulda baş tutub.

Pandemiyaya ərafəsində ailə quran aparıcılardan biri də Elvira İsmayılova olub. Uzun müddətdir ABŞ-a köçən Elvira əcnəbi vətəndaşla nikah masasına oturub.

Aparıcı Fərid Rəsul da pandemiyada nikah masasına oturub.

Müğənni Sevda Yahyayeva pandemiyadan əvvəl həkim Zakir Bayramovla nişanlanmışdı. Cütlüyün toyu pandemiyaya görə təxirə düşüb. Amma Sevda və Zakir nikah masasına oturublar. Bir ildən çoxdur ailəli olan ifaçı və həkim yaxın günlərdə toy da etməyi planlaşdırır.

"Əxlaqsız qadın ana ola bilməz" - Mübahisə etdilər

"Əlim bir tək xanıma qalxmaz. Stola say-sız yumruq vura bilərəm. Bəzən ola bilər əsəbi olarsan, divara yumruq vurarsan".

Bu sözləri klarnet ifaçısı Hüseyin Məhəmmədov "Həmin Zaur" proqramında deyib. Qadınlardan danışan musiqçiyə müğənni Şəbnəm Tovuzlu münasibət bildirib.

"Əsas odur ki, kişi qadına əl qaldırmasın. Neçə ildir ailəliyəm, yoldaşım əl qaldırmayıb. Təhqir etməyib. Kişi əsəbi ola bilər, qadına deyiləcək söz ola bilər. Qadına niyə əl qaldırırsan ki? Anadır, bacıdır".

Şəbnəmin bu sözlərinə Hüseyin "Hər qadın ana deyil. Əxlaqsız qadın ana deyir. Mənim



üçün əxlaqsız qadın ana ola bilməz. Mənim bacım deyil" deyərək, etiraz edib.



Afətin polisə hədələdiyi müğənni Nazənistir? - İddia

Müğənni Afət Fərmanqızı video açıqlama yayaraq polisə müraciət edib.

Sənətçi adını açıqlamadığı xanım müğənninin ünvanına ittihamlar səsləndirib. Afət həmin xanımın adının "N" hərfi ilə başladığını vurğulayıb: "Onun və ailə üzvlərinin telefonu araşdırılıb. Bizi xaricdə yaşayan bir nəfərə söydürür. Kimlərə pul yardımı edir öyrənilsin. Bizdən pul tələb olunur, verməyəndə deyirlər sizi şantaj edəcəyik. Həmin müğənni Manaf Ağayevlə düşmən idi. Manaf mənə mahniyə görə küsdü, həmin xanım Manaf ilə barışdı. Manaf ilə barışdığım gecə mənə söydürdü. Zəng vurdum ona ki, söz alım. Dedim, mənə söydülər. Qayıtdı ki, sənə lazım idi Manaf ilə barışmaq. Başa düşdüm ki, düz yoldayam.

Adıma olmazın şeylərin söydürür. Çünki çəkilişdə stolumun başında Manaf oturmuşdu. Utanmırsan, balanın qabağına çıxacaq. Biz gözəl birlik sənə dirsən. Boğaza yığılmışıq. Yaşın 60-a çatıb, hələ də xaric oxuyursan. Nə edəcək? Yalandan bir kişini öyrədəcək ki, denən, Afəti filan qiymətə gətirmişəm. Başqasının ərinə gətirib evə salmısan, sən niyə söyülmürsən? Nə etmişəm ki mənə söyürlər? Ən ucuz qiymətə toya gətmişəm, niyə söyülürəm? Rəfiqənin ərinə əlindən almısan, sən niyə söyülmürsən?

Mənim yanımda məhkəməlik olduğu müğənnini söydürüb pul verdi. Ərinin xaricdə olan maşın salonu var, orada olan işçinin əli ilə xaricdə yaşayan birinə pul göndərir.

Flora Kərimova, Nüşabə Ələsgərli, Roza Zərgərli, Tərane Qumraldan danışmıram, mərd xanımdı, mərd düşməncilik edir. Dediyim sözlər onlara aid deyil. Amma sən tülkü kimi düşməncilik edirsən. Hər şeyi görmüşəm, açacam adla deyəcəm".

Qeyd edək ki, izləyicilərin əksəriyyəti şərh bölümündə həmin xanım müğənninin Nazənin olduğunu yazıblar. Afət isə yazılan "N...N" şərhinə, "hə" cavabını verib. Nazəninlə Afət bir vaxtlar rəfiqə olsalar da, son günlər küsülüdürlər. Eyni zamanda Nazəninlə Manaf Ağayev də küsülüdür. Tərane Qumralla məhkəməlik olan sənətçi də Nazənin olub.

Günay onları zövqsüz adlandırdı: "Çox iyrenc görünürlər"

Müğənni Günay İbrahimli həmkarlarının geyim tərzindən danışdı.

Sənətçi "Mtv"-yə müsahibəsində bəzi müğənniləri zövqsüz adlandıraraq: "Ötən illər ərzində xeyli stilistlə çalışmışam. Bu müddət ərzində zövqümü püxtələşdirmişəm. Artıq nəyin yaşayacağını, nəyin isə yaşaymayacağını bilərəm. Geyimlərimi özüm seçirəm. Böyük layihələr olduqda isə stilistlərə də müraciət edirəm. Deyib, xətlərinə dəymək istəmirəm. Amma çox iyrenc görünürlər. Zövqlülər də var, amma zövqsüzlər daha çoxdur. Deyib necə qəlbini qırırsan? Çünki içindən gələn odur. Mən onlara bir gün başa salsam da, sabah onsuz da öz bildiyini geyinib çıxacaq efirə. Ona görə də deyib, qəlb sındırmaq istəmirəm.

Günay İbrahimli geyim tərzini bəyəndiyi həmkarlarının adlarını da açıqlayıb: "Qadınlardan zövqlü geyinənlər Zülfyyə Xanbabayeva, Aygün Kazımova və Nura Suridir. Kişilərdən isə Zamiq, Çingiz Mustafayev və Ədalət Şükürovdur".





Mərkəzi Bank kreditlərlə bağlı müddəti 1 oktyabra qədər uzatdı

Azərbaycan Respublikası Prezidentinin "Koronavirus (COVID-19) pandemiyasının və bundan irəli gələrək dünya enerji və səhm bazarlarında baş verən kəskin dalğalanmaların Azərbaycan Respublikasının iqtisadiyyatına, makroiqtisadi sabitliyə, ölkədə məşğulluq məsələlərinə və sahibkarlıq subyektlərinə mənfi təsirinin azaldılması ilə bağlı bir sıra tədbirlər haqqında" 19 mart 2020-ci il tarixli 1950 nömrəli Sərəncamının 10.2-ci bəndinin icrası ilə bağlı Nazirlər Kabineti tərəfindən təsdiq edilmiş "Tədbirlər Planı"na uyğun olaraq Azərbaycan Mərkəzi Bankının İdarə Heyətinin 24 aprel 2020-ci il tarixli, 16 sayılı qərarı ilə maliyyə sektoruna dəstəkləyici tədbirlər paketi təsdiq edilmiş və "Koronavirus (COVID-19) pandemiyası şəraitində kredit təşkilatlarının fəaliyyətinin müvəqqəti tənzimlənməsi Qaydası" qəbul olunub.

Mərkəz Bankdan "Unikal"a verilən məlumata görə, maliyyə sektorunun cari vəziyyəti, sektorun maliyyə dayanıqlığı üzrə aparılmış qiymətləndirmə nəticələri, habelə beynəlxalq maliyyə təşkilatlarının tövsiyələri nəzərə alınmaqla Mərkəzi Bank reqlulyativ dəstək rejimini davamlı olaraq dəqiqləşdirir və siyasət qərarları qəbul edir.

İqtisadiyyatın müxtəlif sahələri üzrə məhdud rejimin yumşaldılması fonunda iqtisadi aktivliyin təcridən bərpa edilməsi şəraitində Azərbaycan Respublikası Mərkəzi Bankının İdarə Heyətinin 30 iyun 2021-ci il tarixli 19 nömrəli qərarına əsasən pandemiya təsirlənmiş fiziki şəxslər və sahibkarlıq subyektlərinin maraqlarının qorunması və dəstəklənməsi davam etdirilərək cərimə faizi, dəbbə pulu və digər cərimələrin hesablanmamasına, borcalanların kredit öhdəlikləri üzrə gecikmələrlə bağlı onların kredit tarixçələrinin pisləşməsinə dair kredit təşkilatlarına verilmiş tövsiyələrin müddəti 1 oktyabr 2021-ci il tarixinədək uzadılıb.

Eyni zamanda, kredit və sığorta təşkilatlarının kapital mövqeyinin daha da möhkəmləndirilməsi, onların sərbəst maliyyə vəsaitlərinin kapitala yönəldilməsinin təmin edilməsi məqsədilə dividend ödənişlərinə tətbiq edilmiş məhdudiyyətlər həmin tarixədək qüvvədə saxlanılıb.

Bank sektorunun kapitala aid yeni reqlulyativ tələblərə təcridən adaptasiyasının növbəti mərhələsində 1 iyul 2021-ci ildən başlayaraq bazar və əməliyyat riskləri bankların məcmu və I dərəcəli kapitalının adekvatlığı əmsallarında nəzərə alınacaq, habelə həmin tarixdən məcmu kapital adekvatlığı əmsalı üzrə minimum hədd Mərkəzi Bankın aidiyyəti normativ qaydaları ilə müəyyən edilmiş səviyyədə bərpa ediləcəkdir. Bu tələblərin tətbiqi bankların kapitalında əməliyyat və bazar risklərinin qarşılınması üçün əlavə buferin yaradılmasına xidmət edəcək. Eyni zamanda, kontr-tsiklik kapital buferi ilə əlaqədar reqlulyativ güzəştin tətbiqi müddətinin 1 yanvar 2022-ci il tarixinədək uzadılması qərara alınıb.

Yola salmaq üzrə olduğumuz həftə Azərbaycanda daha bir dövlət şirkətinin külli miqdarda zərərinin və borcunun olduğu ortaya çıxdı. Aydın oldu ki, "Bakı Metropoliteni" QSC 2020-ci ili 83,543 milyon manat zərərlə başa vurub.

Əslində bunda təəccüblü heç nə yoxdur. Metropoliten bütün dünyada olduğu kimi, ölkəmizdə də ciddi fəsadlara yol açmış koronavirus pandemiyası səbəbilə tətbiq edilən sərt karantin rejiminin tələblərinə əsasən uzun müddət işləmədi.

Ona görə də adıçəkilən QSC-nin ötən il zərərlə işləməsi təbii sayıla bilər.

Lakin məsələ burasındadır ki, qurum 2019-cu ili də zərərlə başa vurmuşdu. Ötən ilki zərər isə ondan əv-

ilin böyük hissəsini fəaliyyətsiz keçirdiyi halda istifadə olunmuş neft məhsullarının dəyərinin ötən illə müqayisədə 680 min manat - 9,3% çox olması maraqlıdır. Həmçinin istifadə edilən suyun dəyərinin 4,156 milyon manat - 0,8% çox, torpaq, tikinti və avadanlıqlar üzrə amortizasiya xərclərinin 103,413 milyon manat - 7,9% çox, qeyri-maddi aktivləri üzrə amortizasiya xərclərinin 179 min manat - 17,8% çox, tikinti və avadanlıqların qalıq dəyərinin 666 min manat - 44,8% çox olması da diqqət çəkməyə bilməz.

Lakin ən düşündürücü olan "Bakı Metropoliteni"nin yığılmış zərərinin yarım milyard manatı keçməsidir. İnsafən qeyd etmək lazımdır ki, bu QSC hələ Tağı Əhmədovun rəhbərlik etdiyi dövrdən səmərəli fəaliyyə-

sir dövrün çağırışları ilə ayaqlaşma bilməmək dayanır. Əslində bu fantastik borcları, zərərləri olan dövlət şirkətləri üçün xarakterik haldır.

Xatırladaq ki, Azərbaycandakı belə şirkətlərin itkilərə yol verməsi, zərərlə işləməsi ötən ilin avqustunda ölkə rəhbəri səviyyəsində gündəmə gəlib. Belə ki, Prezident ölkəmizdə koronavirus pandemiyası ilə mübarizə sahəsində görülən tədbirlər və sosial-iqtisadi vəziyyətlə bağlı videoforuma keçirdiyi müşavirə zamanı dövlətə məxsus səhmdar cəmiyyətlərinin fəaliyyətini kəskin tənqid edib, başqa sözlə, onları büdcənin "pulsoran"ına çevrilməkdə günahlandırıb. Ölkə başçısının sözlərinə görə, dövlət şirkətləri kəsirlərinin büdcə vəsaitləri hesabına bağlanacağına öyrəşiblər. Həmin vaxt bu da məlum olmuşdu

Zaur Hüseynova sadə, ancaq vacib suallar...

"Bakı Metropoliteni"nin yarım milyardlıq zərəri müzakirələrə səbəb olub



vəlki ilin zərəridən 51,7% çoxdur. Son nəticədə səhmdar cəmiyyətin yığılmış zərəri 17,35% artaraq 565,24 milyon manata çatıb. Razılışaq ki, kifayət qədər böyük rəqəmdir. Bir dövlət şirkətinin zərərinin yarım milyard manatı ötməsi onun fəaliyyətinə tənqidi gözlə baxmağı qaçılmaz edir. Rəqəmlərdən aydın olur ki, ötən il "Bakı Metropoliteni"nin sərəncamından gəlirləri 21,623 milyon manat - əvvəlki ilə nisbətən 68,6% az! - olubsa, dövlət büdcəsindən aldığı dotasiya 67,679 milyon manat - yəni 37% çox olub. Yəni bu QSC, əksər dövlət şirkətləri kimi, büdcə üzərində ağır yük rolunu oynamaqdadır. Üstəlik, hesabatdakı bəzi məqamlar xeyli düşündürücüdür. Məsələn,

öt göstərmir, ziyan edirdi. Zaur Hüseynovun quruma təyin edilməsindən sonra güman olunurdu ki, "Bakı Metropoliteni" zərər və borc bataqlığından xilas olacaq, dövlət büdcəsi üzərində yükə çevrilməkdən qurtulacaq və tamamilə yeni inkişaf mərhələsinə qədəm qoyacaq. Gəldiyimiz nöqtədə ortaya çıxan rəqəmlər bu gözləntilərin reallaşmadığını təəssüf hissi ilə söyləməyə əsas verir. Müxtəlif platformalarda, o cümlədən, sosial şəbəkələrdəki müzakirələrdən, çeşidli informasiya məcralarında ekspertlərin, mütəxəssislərin məsələyə yanaşmasından belə aydın olur ki, "Bakı Metropoliteni"nin yarım milyard manatı keçən zərərinin kökündə yanlış idarəetmə tərzini, mü-

ki, "Bakı Metropoliteni" QSC də zərərlə işləyən dövlət şirkətlərindədir. 2019-cu ildə onun yığılmış zərəri təxminən 13% artaraq 482 milyon manata çatıb. 2018-ci ildə metroda gedib haqqının təxminən 50% artırılaraq 30 qəpiyə çatdırılmasına baxmayaraq qurumun maliyyə vəziyyətində ciddi irəliləyiş olmayıb və hər il büdcədən 50 milyon manata yaxın dotasiya almaqda davam edir.

İndi isə zərər yarım milyard manatı da keçibdir!

Düzdür, ekspertlər vəziyyətdən ancaq bir çıxış yolu göstərir. Onların fikrincə, hətta nə qədər effektiv idarəetmə qurulsun da, vəziyyət dəyişməyəcək. Çünki dünya təcrübəsi göstərir ki, dövlət şirkətləri biznes yönümlü ola bilməz. Hətta belə bir deyim var: "Dövlət ən pis sahibkardır". Ona görə də hesab olunur ki, dövlətə məxsus təsərrüfat subyektləri təcridən ya özəlləşdirilməli, ya da özəl (yerli və yaxud xarici) şirkətlərə uzunmüddətli idarəetməyə verilməlidir. Bu halda dövlətin onlara xərc çəkməsinə, aldığı kreditlərə zəmanət verməsinə ehtiyac qalmaz. Öz növbəsində isə özəl şirkət lazımsız xərclərə yol verməyəcək. Düzdür, ekspertlər bütün müəssisələrin dövlətsizləşdirilməsini tələb etmirlər. Lakin müəyyən istiqamətlər üzrə dövlət şirkətlərinin özəlləşdirilməsini onların daha çox zərər etməsinə, daha çox borclanmasını önleyəcək yeganə çıxış yolu kimi görürlər.

Belə fikirlərə hörmətlə yanaşsaq, onlarda haqlılıq payının çox olduğunu düşünsək də, istənilən halda suallar yaranır: öz sahələrində monopolist olan, dövlət büdcəsindən dotasiya alan, kifayət qədər kütləvi istifadə edilən sahələrdə fəaliyyət göstərən dövlət şirkətləri niyə bu qədər fantastik məbləğdə zərər edir, borclanırlar? Bunun doğrudanmı, ağlabatan heç bir izahı yoxdur?!

Toğrul Əliyev

Xəbər verdiyimiz kimi, Türkiyədə XİN başçısı Mövlud Çavuşoğlu ilə Rusiya XİN başçısı Sergey Lavrov arasında gözlənilən görüş baş tutdu. Baş tutmuş bu görüş zamanı tərəflər arasında bir çox məsələlər müzakirə olundu ki, onların arasında bizi daha çox maraqlandıran post-müharibə dövründə Ermənistanla-Azərbaycan arasındakı münasibətlər idi. Mətbuata verilən açıqlamalardan belə qənaətə gəlmək olar ki, Cənubi Qafqaz məsələsi tərəflər arasında müzakirə olunmuş ən məhsuldar məsələlərdən biri olub.

Rusiya XİN başçısı Sergey Lavrov post-müharibə dövründə kommunikasiyalı məsələsinə toxunaraq bildirdi ki, "Biz əminik ki, bölgədəki ölkələrin və qonşuların, o cümlədən Türkiyə və Rusiyanın iştirakı ilə nəqliyyat kommunikasiyalarının açılması, Cənubi Qafqazda çoxşaxəli iqtisadi əməkdaşlığın təşviqi üzrə səylər Qarabağda vəziyyətin

ham Əliyevin regionun inkişafı üçün "3+3" mexanizminin yaradılması təklifi bizdə müsbət reaksiya doğurub. Bu gün biz bu barədə də danışıq və ilk vaxtlar üçün yaxşı planlarımız var. Bir daha təkrar edirəm, Azərbaycan-Ermənistan məsələsində sıx və səmərəli əməkdaşlıq bizi qane edir".

Müsaibimiz deyib ki, Rusiya XİN başçısının bu açıqlamaları onu göstərdi ki, bir neçə məsələ özləri üçün daha yaxşı aydıdır:

"Birincisi, Rusiya artıq regionda dominant mövqedə deyil. Artıq regionda Türkiyə də var və Rusiya onunla hesablaşmağa məcburdur.

İkincisi, Azərbaycan Türkiyənin qırımızı xəttidir və o xətti tapdamaq olmaz. Üçüncüsü, əgər Rusiya Ermənistanı mövcud durumdan xilas etmək istəyirsə həm Türkiyə, həm də Azərbaycanla dil tapmağı bacarmalıdır.

Dördüncüsü, Zəngəzur dəhlizinin açılması və kommunikasiyaların qurul-

mövcudluğunu vurğulayıb. Putin Azərbaycanla Ermənistan arasındakı sərhəd probleminə də toxundu: "Azərbaycanla Ermənistan arasında dövlət sərhədinin müəyyən olunması məsələsi var, harada ki, heç vaxt dövlət sərhədi olmayıb. Bu, ancaq iki müttəfiq respublika arasında inzibati sərhəd olub. Biz indi bu işin həyata keçirilməsi prosesindəyik. Rusiya, Azərbaycan və Ermənistan ibarət xüsusi üçtərəfli qrup yaratmışıq. Regionda normal münasibətlərin bərpa olunması üçün hər şeyi edirik. Bu işdən faydalananlar sözsüz ki, Dağlıq Qarabağın sakinləri olmalıdır. İstərdim, düşünüm ki, onilliklər ərzində yığılıb qalan bütün çətinliklərə baxmayaraq, belə də olacaq". Putinin sözlərindən belə çıxdı ki, Rusiya həm Qarabağdakı ermənilərin sosial problemlərini həll edəcək, həm də Azərbaycanla Ermənistan arasında sərhədin müəyyənləşdirilməsində hakim rolunu oynayacaq. Sergey Lavrov isə Türkiyədə olduq-

Azərbaycan-Türkiyə hərbi ittifaqının güclənməsi Rusiyanı narahat edir

Politoloqlar hesab edir ki, Azərbaycan tərəfi Qarabağa nəzarəti tam ələ almaq yolunda Türkiyə ilə birgə addımlamaladır

hərtərəfli sabitləşməsinə xidmət edəcək".

Məsələ ilə bağlı "Unikal"a açıqlama verən siyasi şərhçi Samir Hübətov deyib ki, Rusiya XİN başçısı Sergey Lavrovun belə açıqlama verməsini təsadüfi hesab etmək doğru olmaz. Onun sözlərinə görə, Lavrov yaxşı başa düşür ki, Türkiyə və Azərbaycanın iştirakı və razılığı olmadan nəyinsə əldə edilməsi o qədər də inandırıcı deyil: "Həm Ermənistan, həm də Rusiyanın regionda mövcudluğunu qoruyub saxlamağın yolu iqtisadi və kommunikasiya əlaqələrinin qurulmasından keçir. Rusiya xarici işlər naziri Sergey Lavrov türkiyəli həmkarı Mövlud Çavuşoğlu ilə birgə mətbuat konfransında Türkiyə Prezidenti Rəcəb Tayyib Ərdoğanın Şuşa səfərinə də toxunub və bildirdi ki, "Ərdoğanın Şuşaya səfəri Türkiyə və Azərbaycan arasındakı ikitərəfli münasibətlər kontekstində baş tutub. Biz bu gün Çavuşoğlu ilə razılaşdıq ki, hər kəs öz imkanından istifadə edərək Azərbaycanla Ermənistanın münasibətinin normallaşmasına, azərbaycanlıların və ermənilərin bu torpaqlarda yan-yana, mehriban qonşuluq şəraitində yaşamaqlarına şərait yaratmağa kömək etsin. O zaman istənilən bütün məsələləri, o cümlədən siyasi məsələləri həll etmək daha asan olacaq". Lavrov verdiyi bu açıqlama ilə onu da etiraf etmiş oldu ki, Türkiyə Azərbaycan üçün təminatçı ölkədir və Azərbaycana qarşı hər hansı təzyiq göstərməkdənsə, Türkiyə ilə mehriban münasibət qurub, Türkiyənin vasitəsi ilə Azərbaycanın hansısa məsələdə razılıq almaq məcburiyyətindədirlər. Lavrov bildirdi ki, Türkiyə və Rusiya üçün əməkdaşlığın əlavə istiqamətlərindən biri də regionda, yəni Cənubi Qafqazda ticari-iqtisadi, nəqliyyat əlaqələrinin bərpa edilməsidir.

O, fikirlərini bununla əsaslandırır ki, "Türkiyə Prezidenti Rəcəb Tayyib Ərdoğanın və Azərbaycan Prezidenti İl-



ması sanksiyalar səbəbində çətin vəziyyətdə olan Rusiya iqtisadiyyatının yenidən canlanmasına təkan ola bilər. Xüsusilə də 3+3 formatında təklif edilmiş platforma daha məntiqləyicidir. Nəhayət, Lavrovun çıxışından belə qənaətə gəlmək olar ki, Rusiya indi daha çox regionda mövqeyini qorumağa çalışır".

Politoloq Elxan Şahinoğlu isə bildirdi ki, həm Rusiya prezidenti Vladimir Putin, həm də xarici işlər naziri Sergey Lavrov Qarabağla bağlı suallara cavab vermək məcburiyyətində qalıblar. Onun fikrincə, Vladimir Putin Rusiya vətəndaşlarının suallarına onlayn formatında cavab verərkən Qarabağ haqqında danışıq, Sergey Lavrov isə Antalyada türkiyəli həmkarı Mövlud Çavuşoğlu ilə görüşərkən mövzuya toxundu: "Putin Qarabağ ermənilərinin gələcəyi haqqında fikir yürüdərək, Lavrov Antalyada olduğuna görə Türkiyə ilə birgə addımlardan danışıq. Misal üçün Putin dedi ki, Rusiya Qarabağda yalnız insanların təhlükəsizliyi sahəsində deyil, həm də sosial sahədə həyatın normallaşdırılması üçün şərait yaradacaq. "Silahlı qarşıdurmanın yenidən başlayacağı narahatlığı ilə yaşamaq mümkün deyil" deyən Kreml sahibi normal infrastrukturun qurulması probleminin

una görə Ankaraya xoş gəlsin deyərək birgə əməkdaşlıq haqqında bunları dedi: "Biz bu gün Mövlud Çavuşoğlu ilə razılaşdıq ki, hər kəs öz imkanından istifadə edib Azərbaycan və Ermənistanın barışıqına, onlar arasında münasibətlərin normallaşmasına, azərbaycanlılar və ermənilərin bu torpaqda yanaşı, mehriban qonşular kimi yaşamaqlarına üçün şərait yaratmağa kömək etsin. Onda əminik ki, bütün məsələlər, o cümlədən siyasi

xarakterli məsələləri daha asan həll etmək mümkün olacaq. Bir daha qeyd edirəm ki, bizim əməkdaşlığımızın əlavə istiqaməti bu regionda nəqliyyat kommunikasiya, iqtisadi əlaqələrin bərpa olunmasıdır. Türkiyə Prezidenti Ərdoğan və Azərbaycan Prezidenti İlham Əliyevin regionun inkişafı üçün "3+3" əməkdaşlıq platforması ilə bağlı təklifi bizdə müsbət reaksiya doğurub. Bu gün biz bu barədə də danışıq. Düşünürəm ki, burada bizim ilk vaxtlar üçün yaxşı planlarımız var. Təkrar edirəm ki, biz Azərbaycan-Ermənistan münasibəti ilə bağlı nəticəli əməkdaşlıqdan məmnunuq".

Putinin və Lavrovun nə demələrindən asılı olmayaraq Azərbaycan-Türkiyə hərbi ittifaqının güclənməsi Kremlə narahat edir, ancaq buna açıq etiraz edə bilmirlər, əksinə Ankaranın ünvanına xoş sözlər səsləndirirlər. Bu da Türkiyənin Cənubi Qafqazda artan roluna işarədir. Buna baxmayaraq, Rusiya Ermənistan bundan sonra da havayı hərbi texnika göndərməkdə, orada yeni hərbi bazalar yaratmaqda davam edəcək. Bizim vəzifəmiz isə Qarabağa nəzarəti tam ələ almaq yolunda Türkiyə ilə birgə addımlamaqdır".

Z. Məmmədli



Nazir rüşvət aldığı iddia edilən polisi cəzalandırdı

Baş Dövlət Yol Polisi İdarəsi Abşeron rayonunun Novxanı qəsəbəsində yol polisinin sürücüdən rüşvət alması iddiası ilə yayılan videogörüntülər haqqında açıqlama verib.

İdarənin ictimaiyyətlə əlaqələr şöbəsinin rəisi, polis polkovnik-leytenantı Namidan Piriyev Unikal.org-a açıqlamasında bildirib ki, yayılan videogörüntülərlə bağlı araşdırma yekunlaşıb: "Həmin polis əməkdaşının rüşvət alması faktı təsdiqlənməyib. O, xidmət zamanı sürücü ilə lüzumsuz danışıqlara, yersiz hərəkətlərə yol verdiyinə görə intizam qaydasında cəzalandırılıb".

Murad İbrahimli

Əli Həsənovun kürəkəninə yerinə o gətirildi

Prezidentin keçmiş köməkçisi Əli Həsənovun kürəkəni, bir ay öncə Qaradağ Rayon Polis İdarəsinin rəisi vəzifəsindən çıxarılan İsfəndiyar Mehbalıyevin yerinə təyinat olub.



Daxili işlər naziri general-polkovnik Vilayət Eyvazovun əmri ilə polis polkovniki Ədalət Abbasov Bakının Nizami Rayon Polis İdarəsinin rəisi vəzifəsindən azad edilib.

Nazirin digər əmri ilə Ədalət Abbasov Qaradağ RPİ-nin rəisi təyin edilib. Xatırladaq ki, İ. Mehbalıyev Həmkarlar İttifaqları Konfederasiyasının sədri, deputat Səttar Mehbalıyevin oğludur.

Deputat "Azəristiliktəchizat"ı sərt tənqid etdi

Millət vəkili, Milli Cəbhə Partiyasının sədri Razi Nurullayev Azəristiliktəchizat ASC-ni sərt tənqid edib.

Unikal.org-un məlumatına görə, bu barədə o, "Müsavat TV"-nin efirində çıxış edərkən deyib. Deputat sözügedən qurumun fəaliyyətindən narazı olduğunu bildirdi:

"Azəristiliktəchizat ASC heç dövlət idarələrinin və yaşayış binalarının istiliklə təmin etmək iqtidarında deyil. Qurumun verdiyi istilik və iş fəaliyyəti də effektiv və qənaətbəxş deyil".